

## Fragmenta in Joannem

Jo , 3 Ἐν τούτῳ δὲ ἀνέτρεπεν αὐτὸς ὁ σωτὴρ δόγμα παράνομον. ὑπονοούντων γάρ τινων ψυχὰς ἀμαρτανούσας ἐξ οὐρανοῦ τιμωρίας ἔνεκεν εἰς σῶμα πέμπεσθαι καὶ ποτε μὲν καθ' ἑαυτὴν προϋπάρχουσαν τὴν ψυχὴν τοῦ σώματος <μένειν>, ποτὲ δὲ οἰκείων ἀμαρτημάτων χάριν σώμασι συμπλέκεσθαι καὶ τότε κατὰ γαστρὸς ἔχειν τὴν γυναῖκα δύνασθαι ὅτε τις ψυχὴ ἀμαρτάνῃ, ἀναιρῶν τὴν τοιαύτην πλάνην ἐρωτηθεὶς ὁ Χριστὸς ἔλεγεν· οὔτε οὗτος ἤμαρτεν οὔτε οἱ γονεῖς αὐτοῦ, ἀλλ' ἵνα φανερωθῇ τὰ ἔργα θεοῦ.